

— tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors, ir-rikorrenti tinwoka żewġ motivi.

L-ewwel nett, ir-rikorrenti tikkunsidra li d-dazju antidumping stabbilit fir-regolament ikkontestat huwa illegali sa fejn il-metodu użat għall-kalkolu tal-valur normali maħdum jkser l-Artikolu 2(3) u (6) tar-regolament bażiku. Fil-mod kif inhadem il-valur normali, il-konvenut uża marġini ta' profitt ta' 58,89 % ikkalkolat abbażi tal-prezzijiet tal-bejgħ domestiċi li ma humiex rappreżentattivi tar-rikorrenti. L-użu ta' tali marġni ta' profitt huwa inkompatibbli mal-Artikolu 2 tar-regolament bażiku. Fil-fatt, il-mod ta' kif inhadem il-valur normali huwa affettwat minn kontradizzjoni fundamentali safejn il-metodu użat mill-konvenut sabiex jaħdem il-valur normali għandu l-istess riżultat bħal jekk il-valur normali kien ibbażat fuq il-prezzijiet ta' bejgħ domestiku mhux rappreżentattiv. Tali metodu huwa kuntrarju għall-prattika kostanti tal-Kummissjoni u tal-Kunsill kif ukoll għall-ġurisprudenza tat-Qorti Ġenerali u tal-Qorti tal-Ġustizzja. Barra minn hekk, il-marġni ta' profitt ta' 58,89 % ikkunsidrat ma huwiex "raġonevoli". Fl-aħhar nett, huwa b'mod żbaljat li l-konvenut jibbaża fuq ġurisprudenza meħuda minn deċiżjonijiet tad-WTO sabiex japplika marġni ta' profitt li ma huwiex "raġonevoli" fil-mod ta' kif jinhadem il-valur normali applikabbli għall-esportazzjonijiet tar-rikorrenti.

It-tieni nett, ir-rikorrenti tikkunsidra wkoll li l-metodu użat għall-kalkolu tal-valur normali maħdum jkser id-dispożizzjonijiet tal-Artikolu 2(6) tar-regolament bażiku safejn il-bejgħ domestiku tar-rikorrenti ma sarx matul "tmexxija ordinarja tal-kummerċ" fis-sens tat-tielet subparagrafu tal-Artikolu 2(1) u tat-tieni subparagrafu tal-Artikolu 2(3) tar-regolament bażiku.

Rikors ipprezentat fis-17 ta' Ġunju 2011 — Kadio Morokro vs Il-Kunsill

(Kawża T-316/11)

(2011/C 226/59)

Lingwa tal-kawża: il-Franċiż

Partijiet

Rikorrent: Mathieu Kadio Morokro (Cocody, Côte d'Ivoire)
(rappreżentant: S. Le Damany, avukat)

Konvenut: Il-Kunsill tal-Unjoni Ewropea

Talbiet

Ir-rikorrent jitolb lill-Qorti Ġenerali joghġobha:

— tiddikjara l-annullament tad-Deċiżjoni tal-Kunsill 2011/221/PESK, tas-6 ta' April 2011 ⁽¹⁾, u tar-Regolament tal-Kunsill (UE) Nru 330/2011, tas-6 ta' April 2011 ⁽²⁾, sa fejn dawn jikkoncernaw lir-rikorrent,

— tikkundanna lill-Kunsill tal-Unjoni Ewropea għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinwoka motiv wiehed ibbażat fuq il-ksur tal-obbligu ta' motivazzjoni sa fejn id-deċiżjoni u r-regolament ikkontestati jkseru l-Artikolu 296 TFUE li jstipula li l-atti legali tal-istituzzjonijiet tal-Unjoni Ewropea għandhom ikunu mmotivati. Minn naha, ir-rikorrent isostni li l-motivi ma jippermettux li wiehed jifhem ir-raġunijiet li għalihom ir-rikorrent tniżżel fil-lista tal-persuni, li tidher fl-Anness tad-Deċiżjoni u tar-regolament, kontra liema tteħdu ċerti miżuri restrittivi, u min-naha l-oħra, li dan in-nuqqas ta' motivazzjoni jcaħhad lir-rikorrent mill-possibbiltà li jikkontesta b'mod utli l-miżuri restrittivi li ġew imposti fuqu.

⁽¹⁾ Deċiżjoni tal-Kunsill 2011/221/PESK, tas-6 ta' April 2011, li temenda d-Deċiżjoni 2010/656/PESK li għedded il-miżuri restrittivi kontra l-Côte d'Ivoire (ĠU L 93, p. 20).

⁽²⁾ Regolament tal-Kunsill (UE) Nru 330/2011, tas-6 ta' April 2011, li jemenda r-Regolament (KE) Nru 560/2005 li jimponi ċerti miżuri restrittivi speċifiċi diretti kontra ċerti persuni u entitajiet minhabba sitwazzjoni fil-Côte d'Ivoire (ĠU L 93, p. 10).

Digriet tal-Qorti Ġenerali tat-8 ta' Ġunju 2011 — Il-Kummissjoni vs Association Fédération Club B2A

(Kawża T-356/09) ⁽¹⁾

(2011/C 226/60)

Lingwa tal-kawża: il-Franċiż

Il-President tar-Raba' Awla ordna t-thassir tal-kawża.

⁽¹⁾ ĠU C 267, 07.11.2009.